

ड्यूटी आवर में निजी प्रैक्टिस पर कार्रवाई

हाई रिस्क गर्भवती महिलाओं की सूची बीएमओ के पास अनिवार्य रूप से होना चाहिए, लापरवाही पर कार्रवाई होगी

नवभारत न्यूज
सागर 23 जनवरी. कलेक्टर संदीप जी.आर. की अध्यक्षता में जिला स्वास्थ्य समिति की बैठक आयोजित की गई।

कलेक्टर ने निर्देश दिए कि मातृ मृत्यु दर को शून्य पर लाने के लक्ष्य के साथ निर्देश दिए कि इनकी स्पेशल ट्रेकिंग करते हुए जितनी भी हाई रिस्क गर्भवती महिलाएं चिन्हित की गई हैं, उनकी सूची बीएमओ के पास अनिवार्य रूप से होनी चाहिए, ऐसी महिलाओं को एएनएम और आशा कार्यकर्ता विशेष निगरानी करें, किसी भी आपात स्थिति में उन्हें बिना देरी के उच्च स्वास्थ्य केंद्र पहुंचाया जाए, उन्होंने कहा कि सभी गर्भवती महिलाओं का



एएनएम समय पर किया जाए, जिससे मातृ एवं शिशु स्वास्थ्य में सुधार सुनिश्चित हो सके. साथ ही उन्होंने किशोरी बालिकाओं को स्वास्थ्य, पोषण एवं स्वच्छता के प्रति जागरूक करने के लिए विशेष अभियान चलाने के निर्देश दिए. कलेक्टर ने कहा कि ड्यूटी आवर के दौरान किसी भी शासकीय चिकित्सक द्वारा निजी

प्रैक्टिस करते पाए जाने पर कड़ी कार्रवाई की जाएगी. उन्होंने स्वास्थ्य संस्थानों में चिकित्सकों एवं स्टाफ की नियमित उपस्थिति सुनिश्चित करने पर विशेष जोर दिया. बैठक में आयुष्मान भारत योजना, टीकाकरण, संस्थागत प्रसव तथा मौसमी बीमारियों की रोकथाम को लेकर भी समीक्षा की गई है.

कलेक्टर ने कहा कि आम नागरिकों को समय पर, गुणवत्तापूर्ण और संवेदनशील स्वास्थ्य सेवाएं उपलब्ध कराना प्रशासन की सर्वोच्च प्राथमिकता है. उन्होंने स्वास्थ्य केंद्रों में आवश्यक उपकरण, दवाओं की पर्याप्त उपलब्धता, साफ-सफाई तथा मरीजों को बेहतर सुविधाएं देने के निर्देश दिए, किसी भी स्तर पर लापरवाही पाए जाने पर संबंधित अधिकारियों एवं कर्मचारियों के विरुद्ध सख्त कार्रवाई के निर्देश भी दिए गए. कलेक्टर ने निर्देश दिए कि जिले के प्रत्येक व्यक्ति को आभा आईडी, बनाई जाए, इससे मरीज का पूरा मेडिकल इतिहास (पुरानी बीमारियां, जांच रिपोर्ट, दवाएं) डिजिटल रूप से सुरक्षित रहेगा. मरीज को भारी-भरकम फाइलें लेकर घूमने की जरूरत नहीं होगी, वहीं दूसरी ओर डॉक्टर को इलाज करने में आसानी होगी, इससे स्कैनिंग में भी मदद मिलेगी. स्वास्थ्य विभाग के अतिरिक्त उन्होंने जिला शिक्षा अधिकारी तथा जिला कार्यक्रम अधिकारी को भी निर्देशित किया कि वे हर बच्चे की आभा आईडी बनाया सुनिश्चित करेंगे. बैठक में जिला पंचायत के मुख्य कार्यपालन अधिकारी विवेक के वी, मुख्य चिकित्सा एवं स्वास्थ्य अधिकारी डॉ ममता तिमोरे, सिविल सर्जन डॉक्टर आरएस जयंत सहित स्वास्थ्य विभाग के सभी वरिष्ठ अधिकारी उपस्थित रहे.

शायर मिजाज को साहित्य सरस्वती सम्मान

सरस्वती पुस्तकालय के स्थापना दिवस पर आयोजित कार्यक्रम में दिया गया

नवभारत न्यूज
सागर 23 जनवरी. बसंत पंचमी पर सरस्वती पुस्तकालय एवं वाचनालय के 123 वें स्थापना दिवस पर आयोजित कार्यक्रम में वर्ष 2026 का साहित्य सरस्वती सम्मान शायर अशोक मिजाज को दिया गया.

सम्मान में एक लाख रुपए नगद, मां सरस्वती की प्रतिमा और शाल श्रीफल भेंट किया. सरस्वती पुस्तकालय एवं वाचनालय के सभागार में आयोजित कार्यक्रम में मुख्य अतिथि विधायक शैलेंद्र जैन, ट्रस्ट अध्यक्ष के के सिलाकारी, सचिव शुक्देव प्रसाद तिवारी और कार्यक्रम के अध्यक्ष पूर्व सांसद लक्ष्मी नारायण यादव द्वारा शायर मिजाज को सम्मानित किया गया. स्वागत भाषण ट्रस्ट के सचिव शुक्देव प्रसाद तिवारी द्वारा दिया गया.



मुख्य अतिथि विधायक श्री जैन से कहा कि यह ट्रस्ट शहर का सबसे पुरानी संस्था है. उन्होंने कहा कि श्री मिजाज ने गजल और शायरी के क्षेत्र में सागर का नाम देश के साथ विदेशों में भी पहुंचाया. इस अवसर पर ट्रस्ट के अध्यक्ष श्री सिलाकारी ने ट्रस्ट की स्थापना से लेकर अब तक अध्यक्षों के नामों का उल्लेख किया. इस अवसर पर चयन समिति के अध्यक्ष प्रो. सुरेश आचार्य, शायर अशोक मिजाज ने भी अपने विचार व्यक्त किए. सम्मान पत्र का वाचन डॉ लक्ष्मी पांडे ने किया. अध्यक्षीय उद्घोषण में पूर्व सांसद लक्ष्मी नारायण यादव ने कहा कि यह ट्रस्ट शुरू से ही सामाजिक साहित्यिक और सांस्कृतिक गतिविधियों का केंद्र रहा है, यहां वाचनालय में आज भी शहर के लोग पत्र-पत्रिकाएं पढ़ने आते हैं. संचालन स्वर संगम संस्था के अध्यक्ष हरि सिंह ठाकुर एवं आभार ट्रस्टी सीएल छत्रसाल ने व्यक्त किया. इस अवसर पर डॉ गजाधर सागर, टीआर त्रिपाठी, पत्रकार रवींद्र सिलाकारी, नरेंद्र सिलाकारी, सुदेश तिवारी, पार्षद शैलेंद्र ठाकुर आदि मौजूद थे.

एक नजर में



बसंत पंचमी पर सरस्वती पूजन में शामिल हुए
सागर. बसंत पंचमी पर विधायक शैलेंद्र जैन ने सरस्वती शिशु मंदिर पगारा एवं सरस्वती शिशु मंदिर लक्ष्मीपुरा पहुंचकर मां सरस्वती का विधिवत पूजन-अर्चन कर हवन किया. धर्मश्री स्थित संस्कृत विद्यालय में अध्यक्षनरत बटुकों के साथ मां सरस्वती का पूजन कर आशीर्वाद प्राप्त किया. कार्यक्रमों में सरस्वती शिशु मंदिर पगारा के प्राचार्य प्रवीण जोशी, सरस्वती शिशु मंदिर लक्ष्मीपुरा प्राचार्य वीरेंद्र पटेल, प्राचार्य ज्वाला प्रसाद खिराया उपस्थित रहे.



चार दिवसीय एमवाय मेमोरियल ट्रॉफी
सागर. मध्य प्रदेश क्रिकेट एसोसिएशन द्वारा आयोजित 4 दिवसीय सीनियर इंटर डिडिजन. एम. वाय. मेमोरियल ट्रॉफी का सागर बनाम इंदौर मुकाबला महोदय रंगुआ स्थित चंद्र सरकेट एमपीसीए क्रिकेट ग्राउंड पर शुरू हुआ. टॉस जीत कर पहले बल्लेबाजी करते हुए सागर डिवीजन 75.4 अवरो में 205 रनों पर ऑल आउट हो गई. बल्लेबाजी करते हुए अरमान वाघवा ने 47 व सहज दीप बना ने 40 रनों की पारी खेली. गेंदबाजी करते हुए आकाश राजावत ने 5 विकेट झटके एवं आयाम वर्मा ने 2 सफलताएं प्राप्त की. सागर की ओर से कप्तान सागर शर्मा ने 3 व अविरेल सिंह ने 1 सफल अर्जित की. मैच के निर्णायक निखिल मेनन एवं विशाल शर्मा रहे एवं एमपीसीए ऑब्जर्वर के रूप में पुनीत चतुर्वेदी उपस्थित रहे.



गायत्री मंदिर पर बसंत पंचमी को सजल श्रद्धा
बीना. अखिल विश्व गायत्री परिवार के तत्वाधान में अखंड दीप शताब्दी वर्ष पर गायत्री शक्ति पीठ में दो दिवसीय आध्यात्मिक कार्यक्रम आयोजित किए गए. आयोजन गुरुदेव श्रीराम शर्मा आचार्य के आध्यात्मिक जन्मदिवस तथा परम वंदनीया माता भगवती देवी शर्मा की पावन जन्म शताब्दी को समर्पित रहेगा. बसंत पंचमी को सजल श्रद्धा प्रखर प्रजा का अभिषेक कार्यक्रम आयोजित हुआ. इसके पश्चात मां सरस्वती पूजन, वाद्य यंत्रों का पूजन मयूर पूजन एवं बसंत पूजन के साथ 5 कुंडीय गायत्री महायज्ञ संपन्न किया गया.



विद्यारंभ संस्कार में ओम स्वास्तिक बनाया
गौराझारम. सरस्वती शिशु मंदिर उ. मा. विद्यालय में बसंत पंचमी पाटी पूजन विद्यारंभ संस्कार मनाया गया प्रभात फेरी नगर के मुख्य मार्ग से घोष दल द्वारा वेदों की डोली की शोभायात्रा निकाली गई. मां सरस्वती की नवीन मूर्तियों का वैदिक मंत्रोच्चारण के द्वारा अभिषेक पूरोहित श्री राम नरेश दुबे एवं उनकी स्थापना की गई. जिसमें प्रधानाचार्य कपिल कुमार पाठक एवं हल्लू प्रजापति टेकेदार के द्वारा किया गया. सरस्वती पूजन विद्यालय समिति व्यवस्थापक प्रेम नारायण साहू, कोषाध्यक्ष शशिकांत शंभे ने किया. वैदिक मंत्र उच्चारण के साथ हवन पूजन किया गया एवं 15.1 नवीन शिशुओं का विद्यारंभ संस्कार किया गया. विद्यारंभ संस्कार में उनकी जिम्मा पर ओम स्वास्तिक बनाया गया एवं स्लेट पर पेंसिल द्वारा स्वास्तिक का निशान बनाया गया. कार्यक्रम के उपरांत भैया/बहिनों द्वारा रंगारंग कार्यक्रम प्रस्तुत किया गया. प्राचार्य कलेश सेन एवं प्रधानाचार्य कपिल पाठक, रश्मि अरेले आदि उपस्थित थे.

हाउसिंग बोर्ड कॉलोनी में दिनदहाड़े 3 लाख की चोरी

नवभारत न्यूज
सागर 23 जनवरी. सिविल लाइन थाना अंतर्गत शिवाजी वाई स्थित हाउसिंग बोर्ड कॉलोनी के एक मकान से दिन दहाड़े ढाई से तीन लाख रुपए की चोरी हो गई. पुलिस ने चोरी का प्रकरण दर्ज कर विवेचना में लिया है. सिविल लाइन थाना प्रभारी से मिली से जानकारी के अनुसार हाउसिंग बोर्ड कॉलोनी निवासी श्रीमती कल्पना पति विष्णु रावत ने रिपोर्ट दर्ज कराई कि आज शुक्रवार की सुबह 10.30 बजे अपने बेटे के साथ अस्पताल गई थीं. 12.30 बजे जब वापिस लौटी तो मकान के गेट के बाहर मोटर साइकिल पर एक युवक खड़ा था और जैसे ही फरियादी को देखा तो दो और युवक गेट की बाड़ड़ीवाल से कूदकर मोटर साइकिल पर बैठकर भागने लगे. फरियादी के बेटे ने युवकों को पकड़ने का प्रयास किया तो वह हाथ में कोई नुकीला हथियार लिए हुए थे. फरियादी के अनुसार बदमाश ढाई से तीन लाख रुपए का सामान चोरी कर भाग गए.

जिला स्तरीय पिट्टू प्रतियोगिता का समापन हुआ

नवभारत न्यूज
सागर 23 जनवरी. शासकीय कला एवं वाणिज्य महाविद्यालय द्वारा जिला स्तरीय पिट्टू प्रतियोगिता आयोजन किया गया. कार्यक्रम के मुख्य अतिथि विधायक शैलेंद्र जैन ने विधिवत पिट्टू खेलकर प्रतियोगिता का शुभारंभ किया एवं खिलाड़ियों से परिचय प्राप्त किया. प्राचार्य डॉ. सरोज गुप्ता ने कहा कि सभी खिलाड़ी खेल भावना से खेलते हुये खेल की सुचिता का ध्यान रखें. प्रतियोगिता में रानी अवंती बाई विश्वविद्यालय के पुरुष वर्ग को सुबह 10.30 बजे अपने बेटे के साथ अस्पताल गई थीं. 12.30 बजे जब वापिस लौटी तो मकान के गेट के बाहर मोटर साइकिल पर एक युवक खड़ा था और जैसे ही फरियादी को देखा तो दो और युवक गेट की बाड़ड़ीवाल से कूदकर मोटर साइकिल पर बैठकर भागने लगे. फरियादी के बेटे ने युवकों को पकड़ने का प्रयास किया तो वह हाथ में कोई नुकीला हथियार लिए हुए थे. फरियादी के अनुसार बदमाश ढाई से तीन लाख रुपए का सामान चोरी कर भाग गए.

में रहली की टीम विजेता एवं देवरी की टीम उपविजेता रही एवं महिला वर्ग में देवरी की टीम विजेता तथा रहली की टीम उपविजेता रही. छात्र वर्ग में नितिन यादव, प्रद्युम्न टीकाराम, छात्राओं में मुस्कान भदौरिया, श्रद्धा राजपूत का प्रदर्शन सराहनीय रहा.

एडिना में कैंपस प्लेसमेंट ड्राइव

नवभारत न्यूज
सागर 23 जनवरी. एडिना कॉलेज में आयोजित कैंपस प्लेसमेंट ड्राइव में विद्यार्थियों ने उत्कृष्ट प्रदर्शन करते हुए कॉलेज का नाम रोशन किया. इस प्लेसमेंट ड्राइव में मैकेनिकल और इलेक्ट्रिकल इंजीनियरिंग शाखा के विद्यार्थियों ने भाग लिया. इस दौरान चयन प्रक्रिया में प्रतिष्ठित कंपनियों द्वारा विद्यार्थियों का साक्षात्कार लिया गया, जिसमें 16 विद्यार्थियों का चयन किया गया. इस अवसर पर ट्रेनिंग एवं प्लेसमेंट ऑफिसर रजनीश पचौरी ने चयनित विद्यार्थियों को बधाई दी और उनके उज्वल भविष्य की कामना की. संस्था के डायरेक्टर सुनील जैन, चेयरमैन राजेश जैन, एसोसिएट डायरेक्टर रोहित जैन

और सुयश जैन तथा प्राचार्य डॉ. अभिषेक जैन ने शुभकामनाएं दीं. कार्यक्रम के दौरान सिविल विभागाध्यक्ष अनिमेष अवस्थी, मैकेनिकल विभागाध्यक्ष राजकुमार यादव, प्रथम वर्ष विभागाध्यक्ष अनुग्रह सिंह तथा इलेक्ट्रिकल विभागाध्यक्ष दीपाली साहू की उपस्थिति रही. कैंपस प्लेसमेंट ड्राइव के सफल आयोजन में मैकेनिकल कोऑर्डिनेटर अंकित विश्वे और इलेक्ट्रिकल कोऑर्डिनेटर सौरभ पटेरिया का योगदान रहा.

पत्रकारिता केवल पेशा नहीं सामाजिक उत्तरदायित्व

नवभारत न्यूज
ललितपुर 23 जनवरी. मां सरस्वती के अवतरण दिवस (बसंत पंचमी) एवं नेताजी सुभाषचंद्र बोस की जन्म जयंती पं. गणेश शंकर विद्यार्थी पत्रकार भवन में प्रेस क्लब रजि. के तत्वाधान में मनाई गई. अध्यक्षता प्रेस क्लब अध्यक्ष राजीव बबले सम्पू ने की. संचालन महामंत्री अमित सोनी ने किया. श्री बबले सम्पू ने कहा कि पत्रकारिता का मूल आधार सत्य निष्पक्षता, जनहित है. मां सरस्वती जी के आशीर्वाद से ही सशक्त होता है. पत्रकारिता केवल पेशा नहीं, बल्कि समाज के प्रति उत्तरदायित्व है.

वरिष्ठ पत्रकार कुंदन पाल की माता के निधन पर शोक संवेदनाएं प्रकट की गयीं. इस मौके पर प्रेस क्लब संस्थापक संतोष शर्मा, मंजीत सिंह सलुजा, पवन सेंजा, अजित जैन भारती, वरिष्ठ उपाध्यक्ष विजय जैन कल्लू, अजय तिवारी नीलू, डा. संजीव जैन बजाज, कोषाध्यक्ष अमर प्रताप सिंह, राजीव कुमार शुक्ला, जसपाल सिंह, अजय बरया, प्रमोद गोस्वामी, सौरभ कुमार, अशोक तिवारी, बुधेश तिवारी, अशोक गोस्वामी, अनूप सेन, बुजेश पंथ, रविशंकर सेन, अक्षय दिवाकर, रवि जैन, अनूप मोदी, विनीत चतुर्वेदी, लक्ष्मीनारायण विश्वकर्मा, मो. नसीम खान, राहुल कुमार जैन, रमेश रायकर, अमित पाण्डेय, राहुल शुक्ला, विकास त्रिपाठी, संजना सिंह, हरीशंकर अहिरवार, सर्वदेव तिवारी, अनूप राठौर, राहुल चौबे, अजितेश भारती, पुष्पा झा, अजय तोमर मौजूद थे.

ई-टोकन के माध्यम से मिलेगा किसानों को खाद

नवभारत न्यूज
सागर 23 जनवरी. जिले में उर्वरक वितरण की नई व्यवस्था ई-विकास प्रणाली का विधायक प्रदीप लारिया की अध्यक्षता में शुभारंभ हुआ. इस नवीन प्रणाली के अंतर्गत अब किसानों को उर्वरक के लिए लंबी लाइनों से मुक्ति मिलेगी और ई-टोकन के माध्यम से पारदर्शी व सुलभ तरीके से खाद का वितरण सुनिश्चित किया जाएगा. विधायक श्री लारिया ने कहा कि प्रधानमंत्री और मुख्यमंत्री के नेतृत्व में वर्ष 2026 को शकृषि कल्याण वर्ष के रूप में मनाया जा रहा है. उन्होंने कहा कि ई-विकास

प्रणाली से न केवल खाद की कालाबाजारी रुकेगी, बल्कि किसान अपने निर्धारित समय पर सुगमता से उर्वरक प्राप्त कर सकेंगे. उपसंचालक कृषि राजेश त्रिपाठी ने कहा कि खाद वितरण में कालाबाजारी पर पूर्ण अंकुश लगेगा. ई-टोकन के माध्यम से किसानों को एक निश्चित समय आवंटित किया जाएगा, जिससे केंद्रों पर भीड़ नहीं होगी. कार्यक्रम में परियोजना संचालक मुकेश प्रजापति, जिला विपणन अधिकारी रोहित बघेल, अनुविभागीय कृषि अधिकारी अनिलराम मौजूद थे.

मुख्य समारोह में प्रभारी मंत्री करेंगे ध्वजारोहण

नवभारत न्यूज
सागर. गणतंत्र दिवस 26 जनवरी के अवसर पर जिले में जिला स्तरीय समारोह का आयोजन पी.टी.सी. ग्राउंड पर प्रातः 9 बजे किया जाएगा. कार्यक्रम में उप मुख्यमंत्री एवं सागर जिले के प्रभारी मंत्री राजेंद्र शुक्ल मुख्य अतिथि के रूप में शामिल होंगे. मुख्य अतिथि उप मुख्यमंत्री राजेंद्र शुक्ल का प्रातः 8.58 बजे कार्यक्रम स्थल पर आगमन होगा. वे 9 बजे ध्वजवंदन, राष्ट्रगान, सलामी और परेड तथा 9.15 बजे संदेश का वाचन करेंगे. 9.35 बजे हर्ष फायर, मार्च पास्ट, स्वचंत्रता संग्राम सेनानियों एवं लोकतंत्र सेनानियों का सम्मान किया जाएगा.

केंद्रीय जेल में सिद्धचक्र विधान फरवरी में

नवभारत न्यूज
सागर. केंद्रीय जेल सागर में सकल दिगंबर जैन समाज द्वारा चलाए जा रहे हथकरघा केंद्र की सातवीं वर्षगांठ पर 8 से 12 फरवरी 26 तक जेल में मुनिश्री निष्कंप सागर महाराज, मुनिश्री निष्काम सागर महाराज के सानिध्य में आयोजित किया जा रहा है. महाप्राणों का चयन 1 फरवरी को मुनिद्वय के सानिध्य में होगा. विधानाचार्य ब्रह्मचारी प्रदीप पोयूष भैया एवं ब्रह्मचारी संजीव भैया कटंगी होंगे. मुकेश जैन ढाना ने बताया कि 8 फरवरी से 12 फरवरी तक पांच दिवसीय संस्कृत पंच संधि शिविर भी श्री बाहुबली कॉलोनी, श्री गौराबाई मंदिर, वर्धमान कॉलोनी और नेहानगर जैन मंदिर में आयोजित किया जाएगा. संस्कृत पढ़ने की इच्छुक सभी व्यक्ति शिविर में भाग लेकर ज्ञान अर्जन करें.

गहोई दिवस पर दो दिवसीय कार्यक्रम आज

नवभारत न्यूज
सागर. गहोई वैश्य समाज सागर द्वारा गहोई दिवस पर दो दिवसीय समारोह आयोजित किए जा रहा है. मीडिया प्रभारी शरद गुप्ता ने बताया कि 24 जनवरी शनिवार को जगमोहन सरकार मंदिर स्थापना दिवस मनाया जा रहा है. इस अवसर पर बड़ा बाजार मंदिर में जगमोहन लाल जी का अभिषेक, पूजन एवं महाआरती का आयोजन किया जाएगा. प्रातः 8 बजे से दोपहर 11 बजे तक आयोजित कार्यक्रम में मुख्य यजमान अध्यक्ष सुरेंद्र सुहाने, रागनी सुहाने होंगे. 25 जनवरी को शोभायात्रा का आयोजन किया जा रहा है.

समाधि दिवस पर होगा कार्यक्रम

नवभारत न्यूज
सागर 23 जनवरी. आचार्य श्री विद्यासागर महाराज के द्वितीय समाधि दिवस पर 27 जनवरी को सकल दिगंबर जैन समाज द्वारा मुनिश्री निष्कंप सागर महाराज और मुनि श्री निष्काम सागर महाराज के सानिध्य में कार्यक्रम आयोजित हो रहा है. मुकेश जैन ढाना ने बताया कि एक दिन गुरुवर के नाम के कार्यक्रम में राज्यसभा सांसद नवीन जैन आगरा का विशेष आतिथ्य रहेगा. नमकमंडी कटरा में आयोजित कार्यक्रम में सुबह शहर के सभी महिला मंडलों और नगर वासियों की उपस्थिति में

दो दिवसीय शिविर में चिन्हित 95 हितग्राहियों को लगाए गए कृत्रिम हाथ

नवभारत न्यूज
सागर 23 जनवरी. जिला चिकित्सालय परिसर में शिविर में स्वास्थ्य विभाग एवं इनाली फाउंडेशन के सहयोग से निःशुल्क कृत्रिम हाथ शिविर का आयोजन किया गया जिसमें जिले के सभी विकासखंडों से पूर्व से चिन्हित हितग्राही आए. सीएमएचो डॉ ममता तिमोरी ने बताया कि सागर जिले के सभी विकासखंडों से हितग्राही आए जिसमें आज 48 हितग्राहियों ने कृत्रिम हाथ लगवाया. विगत एक माह से आरबीएसके की जिला शीघ्र हस्तक्षेप मैनेजर सुरभि साहू एवं टीम के प्रयासों से सभी हितग्राहियों को चिन्हित कर शिविर में कृत्रिम हाथ का लाभ हितग्राहियों को दिलाया गया. आरबीएसके स्टेट कंसल्टेंट डॉ शैलेश शर्मा ने बताया आज जिन लोगों को कृत्रिम हाथ दिए उनके चेहरों पर खुशी की मुस्कान एवं जीवन जीने की नई उम्मीद जागी राहतगढ़ के 10वीं कक्षा का एक छात्र देव यादव जिसका दुर्घटना में उसने अपना हाथ खो दिया था अब कृत्रिम हाथ मिलने से वह पढ़ाई लिखाई आसानी से कर पाएगा. सिविल सर्जन सागर डॉ आर एस जयंत ने बताया कि दो दिवसीय शिविर में 102 चिन्हित हितग्राहियों में से 95 हितग्राहियों ने कृत्रिम हाथ का लाभ लिया. शिविर की प्रभारी श्रीमति सुरभि साहू ने भी संबोधित किया.

सड़क दुर्घटना में मौत

नवभारत न्यूज
राहतगढ़ 23 जनवरी. संदीपनी शासकीय उच्चतर माध्यमिक विद्यालय में पदस्थ शिक्षक आनंद जैन के सेवानिवृत्त होने पर सम्मान समारोह आयोजित किया गया. प्रभारी प्राचार्य सुरेश पटेल ने कहा कि उनका योगदान विद्यालय के लिए सदैव स्मरणीय रहेगा. इस मौके पर कन्या हाईस्कूल प्राचार्य आरके कपूर, मुकेश मिश्रा, सनातन तिवारी, नवीन राय, रमेश मिश्रा, नीरज मिश्रा, आदित्य श्रीवास्तव, सुरेश अहिरवार, रविता साहू, मनोहर विश्वकर्मा, नरेंद्र दुबे, पुष्पलता, बजयंती कुशवाहा, जगदीश कुशवाहा, महेश, वीरेंद्र रोहित, कीर्तिमान शुक्ला, रिकू तिवारी, मनीष जैन, अभिषेक तिवारी, प्राची फुसकेले आदि मौजूद थे.

ललितपुर. पुलिस चौकी राजघाट क्षेत्रांतर्गत ग्राम कालापहाड़ में रहने वाले कैलाश पुत्र गुल्ले ने पुलिस को तहरीर दी है. बताया कि उसका भाई सरमन राजघाट से चाट - टिककी बेचकर हाथ लेकर वापस घर आ रहा था. उसका भाई राजघाट- ललितपुर रोड ग्राम चौरसिल पीर बाबा मंदिर के पास पहुंचा था कि तभी पीछे से आ रही मोटर साइकिल संख्या यू.पी.94 ए.एफ. 1867 के चालक थाना जाखलौन के ग्राम जीरौन निवासी सत्येन्द्र पुरोहित ने उसके भाई को जोरदार टक्कर मार दी, जिससे वह गंभीर रूप से घायल हो गया. घायलावस्था में उसे राहगीरों की मदद से पम्प्यूलेस के जरिए जिला अस्पताल में भर्ती कराया गया.